

राष्ट्रीय एकता के धरातल पर ही सुनहरे भविष्य की नींव रखी जा सकती है।

— डा. श्यामा प्रसाद मुखर्जी

अमृत विचार

लखनऊ महानगर

लखनऊ के प्रमुख समाचार

- जुलियर रेंजिडेंट भगोड़ा, माता-पिता गिरफ्तार II
- कार्यशाला में नौ दिन सीखीं राकू की बारीकियां III
- उत्कर्ष, आदित्य के गोल से टेक्ट्रो क्लब चैंपियन IV

लखनऊ, मंगलवार, 6 जनवरी 2026



शहर में आज

- सहकारिता भवन में श्री गुरु गोविंद सिंह की जयंती पर राष्ट्रीय एकता विकास मंच की ओर से राष्ट्रीय सम्मान एवं कवि सम्मेलन- 10 :00 बजे से।
- आईआईएम रोड स्थित नारायनकुंज पार्टी हॉल में बीकेटी ब्लॉक के पंचायत सहायक/एकाउंटेंट-कम- डाटा इंटी ऑपरेटर का चार दिवसीय प्रशिक्षण- 11 :00 बजे से।
- खाजा मोड़गुद्दीन विरिठी भाषा विश्वविद्यालय में हिंदी विभाग में स्वामी विवेकानंद और युवा विषय पर कार्यशाला- 11:00 बजे।

☞ पाठक/आयोजक अपने कार्यक्रम की सूचना हमें lko.editor@amritvichar .com और वाट्सएप नंबर 9455224760 पर भी भेज सकते हैं।

सिटी बीफ

अतिक्रमण हटाकर

जब्त किया सामान

अमृत विचार, लखनऊ : नगर निगम ने सोमवार को अभियान चलाकर मुख्य मार्गों, सार्वजनिक स्थलों और फुटपाथों से अतिक्रमण हटाया। जौन- 5 के कानपुर रोड स्थित स्कूटर इंडिया से नादरगंज चौराहे तक चलाए गए अभियान में 8 ठेलें, 6 गुम्टी और 4 काउंटर हटाने के साथ एक ट्रक सामान जब्त किया। जौन - 8 में बुदावन गेट से पीजीआई और हैवतमऊ मंवेया तक लगाए ढंठे हटाए।

केजीएमयू में रैन

बसेरा शुरू

अमृत विचार, लखनऊ : किंग जार्ज चिकित्सा विश्वविद्यालय (केजीएमयू) के प्रसूति एवं स्त्री रोग विभाग में भर्ती मरीजों के तीमारदारी के लिए संचालित अटल बिहारी वाजपेयी रैन बसेरों का जीर्णोद्धार और नवीनीकरण पूरा होने के बाद सोमवार कुलपति डॉ. सोनिया नित्यानंद ने शुभाश्रम किया। 149 बेड के इस रैन बसेरों के सुचारु संचालन के लिए कुलपति ने विभागाध्यक्ष, प्रसूति एवं स्त्री रोग विभाग को निर्देश दिए। कुलपति ने रैन बसेरों के सभी कक्षों का निरीक्षण कर सुविधाओं की जानकारी ली।

31 तक करा लें श्रमिक

कार्ड का नवीनीकरण

अमृत विचार, लखनऊ : जिले में चार वर्ष या उससे अधिक समय के श्रमिक पंजीकरण कार्ड 31 जनवरी तक नवीनीकरण नहीं कराए तो निष्क्रिय सूची में डाल दिए जाएंगे। इससे श्रमिक योजना का लाभ नहीं उठा पाएंगे। अपर श्रमयुक्त लखनऊ क्षेत्र कल्पना श्रीवास्तव ने बताया कि उप्र भवन एवं अन्य संनिर्माण कर्मकार बोर्ड द्वारा संचालित योजनाओं का लाभ पाने के लिए निर्माण श्रमिक बोर्ड के अंतर्गत पंजीयन और नवीनीकरण कराना अनिवार्य है। जिन श्रमिकों ने नवीनीकरण नहीं कराया है वह सीएससी, ई- डिस्ट्रिक्टर सेंटर एवं बोर्ड की वेबसाइट upbcow .in से जन्वद करा लें। इसके अलावा पत्र श्रमिक शैक्षणिक सत्र- 2026- 27 अटल आवासीय विद्यालय में कक्षा 6 व 9 में प्रवेश के लिए आवेदन 31 जनवरी तक कार्यालय में ऑफलाइन या upbcow .in पर ऑनलाइन आवेदन करें।

कालका ढाबा सील

13 प्लांटिंग ध्वस्त

अमृत विचार, लखनऊ : लखनऊ विकास प्राधिकरण ने सोमवार को अवैध निर्माण के खिलाफ अभियान चलाकर सुशांत गोल्फ सिटी के अर्जुनगंज में कालका ढाबा सील कर दिया। डुबंगा व मोहनलालगंज क्षेत्र में बुलडोजर चलाकर 130 बीघा में की जा रही 13 प्लांटिंग ध्वस्त की गई। प्रवर्तन जौन- 1 की जौनल अधिकारी संगीता राघव ने बताया कि सुनील सिंह व अन्य द्वारा सुशांत गोल्फ सिटी थानाक्षेत्र के अर्जुनगंज में लगभग 200 वर्गमीटर के भूखंड पर अवैध रूप से भवन का निर्माण कराते हुए कालका ढाबा संचालित किया जा रहा था। निर्माण का प्लनडीए से मानचित्र स्वीकृत न कराने पर पुलिस बल के सहयोग से सील कर दिया गया। प्रवर्तन जौन- 2 के जौनल अधिकारी विराग करवरिया ने बताया कि मोहनलालगंज के ग्राम डेवहा में आरपन शर्मा, दिलीप सिंह, राजू, अनिल यादव, अरविंद कुमार, उमेश यादव, आदिल मोहम्मद व अन्य द्वारा लगभग 30 बीघा में बिना मानचित्र स्वीकृति के सात प्लांटिंग ध्वस्त की। प्रवर्तन जौन- 7 के जौनल अधिकारी माधवेश कुमार ने बताया कि डुबंगा के सराई प्रेमराज व शेखपुरवा में आरिफ, ऋषि सैनी, मोहम्मद मंजूर रजा, मोहम्मद अब्बास, हारुल, मोहम्मद अरशद अली व अन्य द्वारा लगभग 100 बीघा में की जा रही छह प्लांटिंग ध्वस्त की गई।

विक्रमादित्य वार्ड में भी वाटर लाइन से हो रही गंदे पानी की आपूर्ति



बाल्टी में भरा गंदा पानी।

अमृत विचार

कार्यालय संवाददाता लखनऊ

अमृत विचार : महात्मा गांधी- विक्रमादित्य वार्ड में 5 कालिदास मार्ग पर मुख्यमंत्री का सरकारी आवास है। इस वीवीआईपी वार्ड के उदयगंज, बरफखाना, नई बस्ती आदि क्षेत्रों में भी वाटर लाइन से गंदे पानी की आपूर्ति की जा रही है। दूषित पानी पीने से कई लोग बीमार हो चुके हैं और कुछ की मृत्यु भी हो चुकी है। क्षेत्रीय निवासियों ने सैकड़ों बार प्रदर्शन किया। हर बाद जलकल विभाग आशवासन तो मिला लेकिन सुधार नहीं हुआ।

महात्मा गांधी-विक्रमादित्य वार्ड में 30 से 40 वर्ष पुरानी वाटर लाइनें जर्जर हो गईं

- सैकड़ों बार किया प्रदर्शन, केवल आशवासन मिला, सुधार नहीं हुआ
- सात वर्ष से समस्या के समाधान की उम्मीद लगाए क्षेत्री की जनता

हैं। इनमें जगह-जगह लीकेज और डैमेज हैं। कई जगह वाटर लाइनें सीवर से होकर गुजर रही हैं।

जलकल विभाग से जलापूर्ति होने पर करीब आधे घंटे तक नलों से गंदा पानी नलों में आता है। लोग पीने का पानी नगर निगम की सबमर्सिबल टंकियों से भरकर काम चला रहे हैं। पार्श्व अमित चौधरी ने आरोप लगाया कि नगर निगम के अधिकारी मुख्यमंत्री के आदेश की

बसपा से बीजेपी में शामिल पार्श्वद की नहीं हो रही सुनवाई

- बहुजन समाज पार्टी से एकमात्र जीते पार्श्वद अमित चौधरी वार्ड के विकास के लिए भाजपा में शामिल तो हो गए लेकिन उनकी नगर निगम में सुनवाई नहीं हो रही है। बीजेपी की महापौर और बहुमत के बाद भी उनकी उपेक्षा हो रही है। क्षेत्र में पेयजल की समस्या के लिए उन्होंने जलकल विभाग के महाप्रबंधक को कई बार पत्र लिखा। जलकल महाप्रबंधक ने वार्ड में पुरानी और जर्जर वाटर और सीवर लाइन बदलने के लिए जल निगम के अधीक्षण अभियंता को मई 2025 में पत्र लिखा लेकिन अभी तक कोई कार्रवाई नहीं हुई।

तक अवहेलना कर रहे हैं। सभी वार्डों में समान विकास के निर्देश के बाद भी उनके वार्ड में 15वें वित्त और अवस्थापना निधि से कोई काम नहीं मिला। पार्श्वद ने कहा कि समस्या के समाधान के लिए जनता कई बार सड़क पर प्रदर्शन कर चुकी है। सीवर और वाटर लाइन पुरानी और जर्जर

हो चुकी हैं। घरों में नलों से गंदा पानी आ रहा है। दूषित पानी पीने से लोग बीमार हो रहे हैं। कई बार शिकायत के बाद जलकल महाप्रबंधक ने लाइन बदलने के लिए जल निगम के अधीक्षण अभियंता को मई 2025 में पत्र लिखा था लेकिन अभी तक कुछ नहीं हुआ।

प्रेरणा स्थल की सुरक्षा को बनेगी कमेटी

अमृत विचार, लखनऊ: लखनऊ विकास प्राधिकरण हरदोई रोड स्थित बसंतकुंज में बने राष्ट्र प्रेरणा स्थल की सुरक्षा को लेकर एक कमेटी गठित करेगा। सुरक्षा के नियम बनाकर परिसर के अंदर व बाहर अधिकारियों और कर्मचारियों को तैनात करके सुरक्षा की जिम्मेदारी सौंपी जाएगी। 25 दिसंबर को लोकार्पण कार्यक्रम के बाद सड़क पर सजावट के लिए लगाए गए गमले , पानी की केन, पोस्टर, बैनर तक ले गए थे। एलडीए ने सुरक्षकर्मों तैनात कर दिए थे।

ओटीएस में उपभोक्ताओं से छल

पंजीकरण कराने के बाद बिल में जोड़ा जा रहा सरचार्ज, बढ़ा लोड और शमन शुल्क

कार्यालय संवाददाता, लखनऊ

अमृत विचार: उप्र पावर कारपोरेशन की एकमुश्त समाधान योजना (ओटीएस) में शहर के उपभोक्ताओं के साथ छल किया जा रहा है। पंजीकरण के समय कम बकाया बताया जाता है और भुगतान के समय सरचार्ज, लोड बढ़ने और शमन शुल्क जोड़कर बिल को दोगुना तक कर दिया जा रहा है। इससे ओटीएस में पंजीकरण कराने वाले उपभोक्ता परेशान हैं।

बीकेटी के जीवीआरए उपकेंद्र से जुड़े उपभोक्ता नगमा के पति नफीस ने ओटीएस के तहत पंजीकरण कराया था। उन्होंने बताया कि करीब एक लाख रुपये बिल बकाया था। ओटीएस में पंजीकरण के बाद मीटर जांच कर विभाग ने 55 हजार रुपये का बिल बनाया। इसमें 15 हजार रुपये पंजीकरण के समय जमा कराया गया। इसके बाद शेष राशि जमा करने कैश काउंटर पर पहुंचे तो 65 हजार रुपये बकाया बताया गया। कर्मचारियों ने लोड अधिक और शमन शुल्क जोड़ने की बात कही, जबकि ऑनलाइन बिल कुछ और दिख रहा था।

सरोजनीनगर निवासी करन सिंह ने बताया कि 82 हजार रुपये से अधिक का बिल बकाया था। ओटीएस में पंजीकरण के बाद 60 हजार रुपये जमा करने को कहा गया। बकाया जमा करने पहुंचे तो कैश काउंटर पर बकाया 68 हजार रुपये बताया गया। कर्मचारियों ने मीटर चार्ज जोड़ने की जानकारी देकर छूट के लिए अलग से संपर्क करने को कहा। पंजीकरण के बाद चिनहट, जानकीपुरम, चौक, सरोजनीनगर, गोमतीनगर विस्तार, तेलीबाग, मौलवीगंज, डालीगंज, और अमीनाबाद डिवीजन कार्यालयों पर बकाया जमा करने पहुंचे कई उपभोक्ताओं को इसी तरह बकाया बढ़ाकर बताया गया। इससे उपभोक्ता परेशान हैं। इस संबंध में मुख्य अभियंता ट्रांसमोमती वीपी सिंह ने कहा कि पंजीकरण के समय उपभोक्ता को पूरी जानकारी दी जानी चाहिए। यदि कोई कर्मचारी बिल में गड़बड़ करता पाया गया तो उसके खिलाफ कार्रवाई की जाएगी।

कई क्षेत्रों में आज रहेगा

बिजली संकट


- अमृत विचार लखनऊ: शहर के कई इलाकों में मंगलवार को मरम्मत कार्य किए जाएंगे। इसके चलते बिजली आपूर्ति बाधित रहेगी। सरोजनीनगर क्षेत्र के कई इलाकों में 8 घंटे आपूर्ति बंद रहेगी। नादरगंज एसडीओ आरसी यादव ने बताया कि गौरी बाजार, देवलोक कॉलोनी, स्कूटर इंडिया चौराहा, जयरंजपुरी व आसपास सुबह 9 बजे से शाम 5 बजे तक आपूर्ति बाधित रहेगी। गोमतीनगर के विभूतिखंड उपकेंद्र पर 9 जनवरी तक कार्य चलेगा। इन चार दिनों तक सुबह 11 बजे से शाम 5 बजे के बीच अलग-अलग फीडरों की आपूर्ति बंद रहेगी। विवि उपकेंद्र के बसेरा फीडर से जुड़े ओल्ड हैदराबाद और आसपास की आपूर्ति सुबह 10 बजे से शाम 5 बजे तक बाधित रहेगी।

बिल में वसूलेंगे स्मार्ट प्रीपेड मीटर की कीमत

कार्यालय संवाददाता, लखनऊ

अमृत विचार: पुराने बिजली मीटरों को हटाकर लगाए जा रहे स्मार्ट प्रीपेड मीटरों की लागत उपभोक्ताओं से बिजली दरों के जरिए वसूलने की तैयारी की जा रही है। पावर कॉरपोरेशन ने वर्ष 2026-27 के लिए दाखिल अपनी वार्षिक राजस्व एआरआर में स्मार्ट मीटरों के लिए लगभग 3800 से 4000 करोड़ रुपये जोड़ने का प्रस्ताव नियामक आयोग को भेजा है। यह प्रस्ताव मार्च 2026 तक लगाए जाने वाले स्मार्ट प्रीपेड मीटरों के अनुमान, आधार पर तैयार किया गया है नियामक आयोग ने इस प्रस्ताव को मंजूरी दी तो अगले वित्तीय वर्ष में बिजली दरों में बढ़ोतरी तय मानी जा रही है।

सूत्रों के अनुसार, पावर कॉरपोरेशन के प्रस्ताव में केवल पूर्वांचल विद्युत वितरण निगम के एआरआर में ही 1109 करोड़ रुपये जोड़ने की मांग की गई है। अनुमान है कि मार्च 2026 तक पूर्वांचल



- पावर कॉरपोरेशन ने नियामक आयोग को भेजा प्रस्ताव
- 3800 से 4000 करोड़ रुपये जोड़ने का प्रस्ताव
- 114.57 रुपये प्रति मीटर वसूलने की बात कही गई

उपभोक्ता परिषद ने दर्ज कराया विरोध

- राज्य विद्युत उपभोक्ता परिषद अध्यक्ष अवधेश कुमार वर्मा ने पावर कॉरपोरेशन के प्रस्ताव का विरोध किया है। परिषद अध्यक्ष ने कहा कि भारत सरकार पहले ही साफ कर चुकी है कि स्मार्ट प्रीपेड मीटर की लागत उपभोक्ताओं से नहीं ली जाएगी। ऐसे में एआरआर में मीटर की कीमत जोड़ना पूरी तरह गलत है। उन्होंने यह भी समाल उठाया कि 10 सितंबर से अब तक 3.33 लाख विद्युत उपभोक्ताओं से स्मार्ट प्रीपेड मीटर की लागत के नाम पर प्रति उपभोक्ता 6016 रुपये की दर से कथित गलत वसूली की गई है, जिस पर कॉरपोरेशन को साफ करनी चाहिए। परिषद ने कहा कि यदि भविष्य में बिजली दरों में स्मार्ट मीटर की लागत जोड़ी जाती है, तो यह उपभोक्ताओं पर दोहरा आर्थिक भार होगा। अब सभी की नजरें नियामक आयोग के फैसले पर टिकी हैं, जो तय करेगा कि स्मार्ट प्रीपेड मीटरों की लागत आखिरकार उपभोक्ताओं को चुकानी पड़ेगी या नहीं।

क्षेत्र में करीब 39.29 लाख स्मार्ट प्रीपेड मीटर लगाए जाएंगे। इसी तर्ज पर अन्य वितरण निगमों में भी लगाए जाने वाले मीटरों की लागत को बिजली दरों में शामिल करने का प्रस्ताव रखा गया है।

पावर कॉरपोरेशन ने ओपेक्स (ऑपरेशनल एक्सपेंडीचर) मॉडल के तहत प्रति स्मार्ट प्रीपेड मीटर 114.57 रुपये की लागत बिजली दरों के माध्यम से वसूलने की बात कही है।

स्वास्थ्य विभाग ने बजट और अन्य अनुमतियों के लिए शासन को भेजा प्रस्ताव

बीकेटी के आरएसएम में खुलेगा स्पोर्ट्स इंजरी सेंटर

कार्यालय संवाददाता, लखनऊ

अमृत विचार : बीकेटी के साढ़ामऊ स्थित राम सागर मिश्रा संयुक्त अस्पताल (आरएसएम) में स्पोर्ट्स इंजरी सेंटर की तैयारी पूरी कर ली गई है। बजट और अन्य अनुमतियों के लिए शासन को प्रस्ताव भेजा गया है। स्पोर्ट्स इंजरी सेंटर में संचालित होने वाला ये पहला स्पोर्ट्स इंजरी सेंटर होगा।

स्वास्थ्य विभाग के लखनऊ मंडल के अपर निदेशक डॉ. जीपी गुप्ता ने बताया कि राम सागर मिश्रा संयुक्त अस्पताल में स्पोर्ट्स इंजरी सेंटर खोलने के लिए शासन को प्रस्ताव भेजा गया है। स्पोर्ट्स इंजरी सेंटर में खेल के दौरान चोटिल खिलाड़ियों का विशेषज्ञ डॉक्टर इलाज करेंगे।

- फरवरी में स्पोर्ट्स इंजरी सेंटर शुरू होने की उम्मीद
- प्रदेश में सरकारी अस्पताल का पहला सेंटर होगा

सेंटर में ओपीडी और ऑपरेशन थिएटर (ओटी) दोनों का संचालन किया जाएगा। स्पोर्ट्स इंजरी सेंटर आर्थोपेडिक विभाग के अंतर्गत संचालित होगा। अभी प्रदेश में केजीएमयू के लिंब सेंटर में ही स्पोर्ट्स मेडिसिन की ओपीडी और इलाज की सुविधा उपलब्ध है। राम सागर मिश्रा अस्पताल में सेंटर खुलने से केजीएमयू पर मरीजों का दबाव कम होगा और कम खर्च में बेहतर इलाज मिल सकेगा। खिलाड़ियों और अन्य मरीजों को इलाज के लिए केजीएमयू, दिल्ली, मुंबई, पुणे जैसे अन्य शहरों में नहीं जाना पड़ेगा।

तीनों सरकारी अस्पतालों में शुरू हो गई अल्ट्रासाउंड जांच



- अमृत विचार, लखनऊ : शहर के तीन प्रमुख सरकारी अस्पतालों में सबड सोनोलॉजिस्ट ने सोमवार को ज्वाइन कर लिया। इसके साथ ही इन अस्पतालों में अल्ट्रासाउंड जांच शुरू कर दी गई है। अस्पतालों में अल्ट्रासाउंड जांच बंद होने से मरीजों को होने वाली समस्या को अमृत विचार ने लगातार प्रमुखता से प्रकाशित किया। जिसके चलते सोनोलॉजिस्ट को सबड कर ज्वाइनिंग कराई गई। शहर के भाऊराव देवरस (बीआरडी) अस्पताल महानगर, 50 बेड संयुक्त अस्पताल चंदर नगर और टीबी संयुक्त अस्पताल टाकुरगंज में सोमवार को सोनोलॉजिस्ट ने कार्यभार संभाल लिया। बीआरडी अस्पता में सोनोलॉजिस्ट डॉ. रियाजुद्दीन, 50 बेड संयुक्त अस्पताल में डॉ. शशिकांत और टीबी संयुक्त अस्पताल में डॉ. केडी मिश्रा को संबद्ध किया गया है। तीनों सोनोलॉजिस्ट संबंधित अस्पताल में सप्ताह के अलग-अलग तीन दिन अल्ट्रासाउंड जांच करेंगे। 50 बेड संयुक्त अस्पताल के सीएमएस डॉ. आनंद त्रिपाठी ने बताया कि डॉ. शशिकांत ने पहले दिन पांच मरीजों के अल्ट्रासाउंड किए। बीआरडी महानगर और टाकुरगंज टीबी संयुक्त अस्पताल में भी अल्ट्रासाउंड मशीन चालू कर दी गई है।



50 शैया संयुक्त चिकित्सालय में अल्ट्रासाउंड जांच करते डॉ शशिकांत।

आज से चलेगी लखनऊ दर्शन बस

राज्य ब्यूरो, लखनऊ

अमृत विचार : लखनऊ में पर्यटन को नई पहचान दिलाने के उद्देश्य से पर्यटन एवं संस्कृति मंत्री जयवीर सिंह मंगलवार 6 जनवरी को सुबह 10 बजे 1090 चौराहे पर 'लखनऊ दर्शन' इलेक्ट्रिक डबल डेकर बस को हरी झंडी दिखाएंगे। आमजन और पर्यटकों के लिए ये सेवा 7 जनवरी 2026 से नियमित रूप से संचालित होगी। 31 जनवरी तक टिकट बुकिंग पर किए गए में 10 प्रतिशत की छूट दी जाएगी। पर्यटन मंत्री ने सोमवार को

- 1090 चौराहे पर पर्यटन मंत्री दिखाएंगे बस को हरी झंडी

- प्रति वयस्क 500 और बच्चों के लिए 400 रुपये होगा किराया

दो शिफ्ट में चलेगी बस

- बस सुबह और शाम दो शिफ्ट में चलाई जाएगी। पहले शिफ्ट सुबह 8:30 से 11:30 बजे तक होने वाले टूर में राजभवन, हजरतगंज, बेगम हजरत महल पार्क, छतर मंजिल, रेजीडेंसी, विधान सभा भवन, यूपी दर्शन पार्क, अवेडकर पार्क और गोमती रिवर फ्रंट जैसे प्रमुख स्थल और शाम 4 से 7 बजे तक के टूर में रेजीडेंसी में लाइट एंड साउंड शो दिखाया जाएगा।

बताया कि उप्र. राज्य पर्यटन विकास निगम (यूपीएसटीडीसी) ले दो मॉक ड्रिल के बाद सेवा को शुरू करने जा रहा है। वयस्कों के लिए प्रति व्यक्ति

गणतंत्र दिवस परेड में निकलेंगी 22 झांकियां

कार्यालय संवाददाता, लखनऊ

अमृत विचार : 26 जनवरी को गणतंत्र दिवस की परेड में 22 विभाग/संस्थाएं प्रतिभाग करके झांकियां निकालेंगी। शुरुआत लखनऊ पब्लिक विकास प्राधिकरण में लॉटरी के माध्यम से झांकियों के क्रम आवंटित किए।

आयोजन का नोडल लखनऊ विकास प्राधिकरण को बनाया गया है। इस क्रम में सोमवार को प्राधिकरण में प्रतिभाग करने वाले 22 विभाग और संस्थाओं के बीच लॉटरी कराकर झांकियों के क्रम आवंटित किए गए। समिति के नोडल अधिकारी माधवेश कुमार ने बताया कि लखनऊ पब्लिक विकास को क्रम 1, पर्यटन निदेशालय को 2, इरम एजुकेशनल सोसाइटी को

- सबसे आगे रहेगी लखनऊ पब्लिक स्कूल की झांकी

3, सूचना एवं जनसंपर्क विभाग को 4, स्वच्छ भारत मिशन (नगरीय) को 5, राज्य पेयजल एवं स्वच्छता मिशन को 6, सिटी मान्टेरीसी स्कूल को 7, उप्र पंजाब अकादमी को 8, उप्र के माध्यम से झांकियों के क्रम आवंटित किए।

22वां क्रम आवंटित हुआ है।

सिटी ब्रीफ

गिरीश चंद्र बने अध्यक्ष और सीमा उपाध्यक्ष

अमृत विचार, लखनऊ: चंद्रलोक वेलफेयर एसोसिएशन अलीगंज की सोमवार को आमसभा में नई कार्यकारिणी का चुनाव कराकर गठन किया गया। प्रक्रिया चुनाव अधिकारी ओम प्रकाश पाठक की अध्यक्षता में हुई। इस दौरान अध्यक्ष गिरीश चंद्र को चुना गया। सीमा सक्सेना उपाध्यक्ष, नवीन सिंह महामंत्री, संजय महाजन प्रचार मंत्री, अनुष्मा सिंह संयुक्त मंत्री, मालविका त्रिवेदी उपमंत्री, मनीष शर्मा उपमंत्री, एनसी जर्नादन सहायक मंत्री, पंकज गुप्ता कोषाध्यक्ष व प्रदीप रस्तोगी को ऑडिटर चुना गया।

जामा मस्जिद में एतिफाक हुआ

अमृत विचार, लखनऊ: तहसीनगंज स्थित एतिहासिक शाही जामा मस्जिद में 13, 14 व 15 रजब को एतिफाक का आयोजन किया गया। पहले इमाम हजरत अली के जन्मदिन पर इस इबादत को अंजाम दिया गया। एतिफाक ऐसी इबादत है जिसमें तीन दिन तक अपना घर और दुनियादारी छोड़कर मस्जिद में ही रहकर इबादत में तल्लीन रहना होता है। धर्मगुरुओं का कहना है कि 13, 14 और 15 रजब के एतिफाक का बहुत महत्व होता है। इस इबादत को अंजाम देने वाले को कई उपरा के बराबर सवाब मिलता है। इसी वजह से बड़ी संख्या में धार्मिक लोगों ने दुनिया की चमक-दमक छोड़कर खुद को मस्जिद की चहारदीवारी में अल्लाह के हवाले कर दिया और उसकी इबादत में लग गए।

बीसीपीएम संघ की बैठक आयोजित

अमृत विचार, लखनऊ: भारतीय मजदूर संघ के कैसरबाग कार्यालय में ब्लॉक कम्युनिटी प्रोसेस मैनेजर संघ (बीसीपीएम) की प्रदेश स्तरीय बैठक आयोजित की गई। इसमें 37 जनपदों से बीसीपीएम कर्मियों ने भाग लिया। संयुक्त राष्ट्रीय स्वास्थ्य मिशन कर्मचारी संघ के प्रदेश महामंत्री योगेश उपाध्याय ने बताया कि बैठक में भारत सरकार की ओर से हाल ही में प्रेषित पत्र को लेकर स्थिति स्पष्ट की गई। कहा कि किसी भी एनएचएम या बीसीपीएम कर्मी की सेवा पर कोई तात्कालिक संकट नहीं है। संघ ने प्रमुख मांगों को रखा। इसमें नियमितीकरण, समान कार्य के लिए समान वेतन, सामाजिक सुरक्षा, स्थानांतरण नीति लागू करने, सेवा संरक्षण तथा पदों पर वरीयता जैसे मुद्दे शामिल रहे। संघ पदाधिकारियों ने कहा कि लंबे समय से संविदा पर कार्यरत कर्मियों की मांगों पर सरकार को गंभीरता से विचार करना चाहिए। मांगों को लेकर संबंधित विभागों से संवाद कर आवश्यक हगोने पर आंदोलनात्मक रणनीति बनाने का निर्णय लिया गया।

अधिवक्ताओं का प्रदर्शन



ग्यालियर उच्च न्यायालय के वरिष्ठ अधिवक्ता अनिल मिश्रा पर कार्रवाई से अधिवक्ताओं में नाराजगी है। सोमवार को लखनऊ हाईकोर्ट के अधिवक्ताओं ने मध्य प्रदेश सरकार के विरुद्ध हाईकोर्ट के गेट नंबर -6 से कैडल मार्च निकाल कर विरोध दर्ज कराया।

भाषा को बढ़ावा

अमृत विचार: सिन्धी भाषा को बढ़ावा देने व युवा वर्ग को घर-घर में सिन्धी सीखना समाज के लोगों ने अनिवार्य माना है। साथ ही सिन्धी समाज के हर प्रतिष्ठान पर ऑफिसों में अपने निजी वाहनों पर भी भगवान झूलेलाल की तस्वीर लगाया जाना चाहिए। हजरतगंज स्थित मोती महल लॉन में सिन्धी समाज ने बैठक कर यह निर्णय लिया। समाज के लोगों ने संकल्प भी लिया कि लखनऊ का सिन्धी समुदाय अब घर में और मोबाइल फोन पर सिन्धी भाषा में ही बात

कार्यशाला में नौ दिन सीखीं राकू की बारीकियां

चार राज्यों के कलाकार और छात्र हुए शामिल, राकू तकनीक से निर्मित कलाकृतियों की प्रदर्शनी भी लगाई



क्ले एन फायर स्टूडियो में आयोजित कार्यशाला में राकू की बारीकी सीखती छात्रा।

कार्यालय संवाददाता, लखनऊ

अमृत विचार : कला और कलाकारों के बीच संवाद को सशक्त बनाने के लिए जानकीपुरम स्थित क्ले एन फायर स्टूडियो में आयोजित नौ दिवसीय राकू फायरिंग वर्कशॉप का रविवार को समापन हो गया। कार्यशाला में प्रतिभागियों को भट्टी संचालन, ग्लेज़िंग की विभिन्न विधियां तथा फायरिंग के बाद की रिडक्शन प्रक्रिया का अनुभव कराया गया। दो प्रकार के ग्लेज़ ग्लांसी और मैट का प्रयोग किया गया। ग्लांसी ग्लेज़ में तांबा, सोना और कांस्य जैसे तत्वों से उत्पन्न चमकदार तथा धात्विक प्रभाव दिखाई दिए, जबकि मैट ग्लेज़ में शांत, सौम्य और धरातलीय सतह उभरकर सामने आई। चार राज्यों के कलाकारों और छात्रों ने कार्यशाला में राकू विधा की तकनीकी बारीकियों को समझा। प्रतिभागी कलाकारों की राकू

भातखंडे विवि के 10 कलाकार भी हुए शामिल

कार्यशाला में चार राज्यों के कलाकार शामिल हुए। इसमें भातखंडे संस्कृति विश्वविद्यालय से रवि कश्यप (लखीमपुर), पायल सिंह (मऊ), आंध्र प्रदेश से कनूमीनू वेनु, गुरुग्राम से मालिखा सहगल, उत्तराखंड के उधम सिंह नगर से नेहा सिंह, बनारस से स्वप्निल मौर्या एवं प्रीति वर्मा, कुशीनगर से सुशील यादव, बिहार से सुचिता सिंह तथा कानपुर से कोमल देवी शामिल रही। अतिथि ने सभी प्रतिभागी कलाकारों को क्ले एन फायर स्टूडियो एवं आर्क स्टूडियो की ओर से प्रमाण पत्र प्रदान किए।

तकनीक से निर्मित कलाकृतियों की प्रदर्शनी भी लगाई। समापन अवसर पर अतिथि भूपेंद्र कुमार अस्थाना ने कलाकृतियों को सराहा। कार्यशाला का आयोजन क्ले एन फायर स्टूडियो और आर्क स्टूडियो ने किया। क्ले एन फायर स्टूडियो के संस्थापक वरिष्ठ सिरामिक कलाकार प्रेम शंकर प्रसाद एवं आर्क स्टूडियो के संस्थापक सिरामिक कलाकार विशाल गुप्ता कला महाविद्यालय के पूर्व छात्र हैं। ये लोग लखनऊ की कला परंपरा को आगे बढ़ाने में सक्रिय भूमिका निभा रहे हैं।

क्या है राकू विधा

राकू विधा का इतिहास 16वीं शताब्दी के जापान से जुड़ा है, जहां इसका विकास चाय समारोह की सौंदर्य परंपरा के अंतर्गत हुआ। सादगी, अनिश्चितता और क्षणिक सौंदर्य राकू कला के मूल तत्व माने जाते हैं। समय के साथ यह तकनीक पश्चिमी देशों तक पहुंची और इसमें रिडक्शन फायरिंग जैसे प्रयोग जुड़े, जिससे राकू कलाकृतियों में अप्रत्याशित रंग, दरारें और धात्विक प्रभाव उभरकर सामने आते हैं।

गुरु गोविंद सिंह के प्रकाश पर्व पर सजा विशेष कीर्तन दीवान

कार्यालय संवाददाता, लखनऊ

अमृत विचार: गुरु गोविंद के 360वें प्रकाश पर्व पर कानपुर रोड की एलडीए कालोनी स्थित गुरुद्वारा मानसरोवर में कीर्तन समागम का आयोजन किया गया। गुरुद्वारा कमेटी के अध्यक्ष सरदार संपूर्ण सिंह बग्गा ने बताया कि तीन दिवसीय दीवान 3 जनवरी को सुखमनी साहिब के पाठ से शुरू हुआ। सोमवार सुबह 8 बजे अखंड पाठ का समापन हो गया। इसके बाद हजुरी रागी सुखजीत सिंह ने आशा दी वार के कीर्तन किए। हेड ग्रंथी ज्ञानी परमजीत सिंह गुरु गोविंद सिंह के इतिहास के बारे में जानकारी दी। हजुरी रागी सुखजीत सिंह ने शबद कीर्तन किया। शाम 6 बजे से रात 11 बजे तक विशेष कीर्तन दीवान सजाया गया। दरबार साहिब अमृतसर से विशेष तोर पर लखनऊ आए हजुरी रागी अरविन्दर सिंह का कीर्तन, जत्था चरणजीत सिंह लुधियाना वाले और सुखजीत सिंह कानपुरी का कीर्तन एवं कथा लोगों ने बड़े मन से सुनी। अध्यक्ष सरदार संपूर्ण सिंह बग्गा, महासचिव चरणजीत सिंह, सचिव गगनदीप सिंह बग्गा, कोषाध्यक्ष परमजीत सिंह पम्मी, परमजीत चन्दर, वरिष्ठ उपाध्यक्ष सुरिंदर बग्गा और इकबाल सिंह ने संगतों और गुरु गोविंद सिंह को नमन किया।



गुरुद्वारा मानसरोवर में कीर्तन करता रागी जत्था।

अमृत विचार

हरि ओम मंदिर में मनाया गया जन्मोत्सव

अमृत विचार, लखनऊ: लालबाग स्थित हरि ओम मंदिर में सोमवार को गुरु गोविंद सिंह का जन्मोत्सव बड़ी धूमधाम से मनाया गया। 13 जनवरी को शुरू हुआ अखंड का आज समापन किया गया। ज्ञानी धर्मेन्द्र सिंह द्वारा गुरबाणी, शबद कीर्तन, आरती और अरदास की गई। राजधानी के सिंधी समाज व अन्य समाज के लोगों ने पूरी श्रद्धा व उत्साह के साथ भाग लिया। इसमें मंदिर के अध्यक्ष जेपी नागपाल, राम बालानी, सुरेश छाबलानी, किशनचंद भमभानी, प्रकाश गोखवानी, प्रकाश कृपलानी, रमेश बलानी, हरदेवी, अंजु नागपाल, मीना केसवानी, महेश जतानी, प्रदीप मन्ना सहित बड़ी संख्या में लोग मौजूद थे।



लालबाग स्थित हरि ओम मंदिर में गुरु गोविंद सिंह जन्मोत्सव कार्यक्रम में शामिल लोग।

कार्यालय संवाददाता, लखनऊ

अमृत विचार: सार्वजनिक क्षेत्र के बैंककर्मियों ने पांच दिवसीय बैंकिंग की मांग को लेकर यूनाइटेड फोरम ऑफ बैंक यूनियंस के बैनर तले सोमवार को बैंक कर्मियों ने स्टेट बैंक मुख्य शाखा पर धरना प्रदर्शन किया।

फोरम के जिला संयोजक अनिल श्रीवास्तव, महामंत्री डीकेसिंह ने कहा कि केंद्र सरकार अडियल रुख अपनाए है। वह जानबूझकर 27 जनवरी को हमें हड़ताल की ओर धकेल रही है। प्रदेश संयोजक वाई के अरोड़ा ने कहा कि बैंकिंग क्षेत्र की होने वाली हड़ताल को पूरी जिम्मेदारी सरकार की ही है।

धरने में वाईके शर्मा, मनमोहन दास, अजय पाण्डेय, आरएन शुक्ला, लक्ष्मण सिंह, एसके संगतानी, ललित श्रीवास्तव,

ब्लड बैंकों में ए और एबी पॉजिटिव खून की किल्लत

अमृत विचार, लखनऊ: शहर के प्रमुख सरकारी ब्लड बैंकों में खून की कमी ने स्वास्थ्य सेवा को चुनौती दे दी है। केजीएमयू, सिविल और बलरामपुर अस्पताल में ए पॉजिटिव और एबी पॉजिटिव ब्लड ग्रुप की भारी मांग है, जबकि डोनेशन अपेक्षाकृत कम हो रहा है।

केजीएमयू ब्लड बैंक की प्रभारी डॉ. तुलिका चंद्रा के मुताबिक, प्रतिदिन करीब 100 यूनिट खून की मांग है, लेकिन केवल 50 यूनिट ही उपलब्ध हो पा रहे हैं। गंभीर मरीजों को खून मुहैया कराया जा रहा है। तीमारदारों से रक्तदान कराने की अपील की जा रही है। इसी तरह, सिविल अस्पताल में ए पॉजिटिव के तीन और एबी पॉजिटिव के नौ यूनिट खून बचे हैं। बलरामपुर अस्पताल में भी रिजर्व मात्र चार और एक यूनिट है। गम्भीर मरीजों को दिक्कत का सामना करना पड़ रहा है। अस्पताल प्रभारियों का कहना कि डोनेशन बढ़ाने की प्रक्रिया तेज की जा रही है ताकि सभी आवश्यक ब्लड ग्रुप्स उपलब्ध रहे।

संदीप सिंह, वीके माथुर, बीडी पाण्डेय, एसडी मिश्रा, विभाकर कुशवाहा, आनंद सिंह, विशाखा वर्मा, धनंजय सिंह, आकाश शर्मा, अभिषेक तिवारी, करुणेश शुक्ला, तारकेश्वर चौहान, शिवकुमार सिंह, बृजेश तिवारी, मोनिका शुक्ला, दिनेश विश्वकर्मा आदि शामिल रहे। मीडिया प्रभारी अनिल तिवारी ने बताया कि 27 जनवरी को सार्वजनिक क्षेत्र के सभी बैंककर्मि हड़ताल पर रहेंगे।

इंश्योरेंस कर्मियों ने भी किया प्रदर्शन

अमृत विचार, लखनऊ: चारों सरकारी बीमा कंपनियों का विलय, फैमिली पेंशन 15 से बढ़ाकर 30 प्रतिशत किए जाने समेत विभिन्न मांगों को लेकर सोमवार को हजरतगंज स्थित औरिएंटल इंश्योरेंस के क्षेत्रीय कार्यालय पर कर्मचारियों ने प्रदर्शन किया। कर्मचारियों ने अगस्त 2022 से लंबित वेतन के नोटिफिकेशन तुरंत किए जाने की मांग रखी। एकडीआई 100 प्रतिशत किये जाने का विरोध करते हुए नेताओं ने इसे गलत तरीका बताया। संयुक्त मोर्चा के संयोजक जीएस सिंह, अनिल वर्मा, अब्दुल नईम, शिवेद, शुभकर, कमाल अहमद, संजय श्रीवास्तव, रामदास, विमलेश कुमार, विभा श्रीवास्तव, नीतू श्रीवास्तव, सुपर्णा बनर्जी, गरिमा मिश्रा, निहारिका सिंह, प्रदीप कुमार, संजय बहादुर, विजय कुमार,एचएन तिवारी, निर्मल त्रिपाठी, जगन्नाथ, वसीम उद्दीन, अजय चंद्रा, वीसी श्रीवास्तव, जसवंत सिंह, राजेश सोमानी, ओपी जैसवाल, एजेड किंदवई, सुशील कुमार यादव, अंकित, सुनील कुमार, हरीश तिवारी, राम हर्ष आदि ने हिस्सा लिया।

सिटी डायरी



कल्याण सिंह की प्रतिमा के पास खड़े निदेशक व अन्य कर्मचारी।



प्रदर्शन करते वामपंथी कार्यकर्ता।

वेनेजुएला पर हमले के खिलाफ प्रदर्शन

अमृत विचार, लखनऊ: वेनेजुएला पर अमेरिका के आक्रमण और वहां के राष्ट्रपति व उनकी पत्नी को बंधक बनाने के विरोध में वामपंथी कार्यकर्ताओं ने विरोध प्रदर्शन किया। परिवर्तन चौक से जिलाधिकारी कार्यालय तक विरोध प्रदर्शन करते हुए विदेश मंत्री व अमेरिकी राजदूत को संबोधित दो सूत्रीय मांग पत्र एसीएम प्रथम श्रीचन्द कान्त तिवारी को सौंपा। भाकपा (माले) के जिला प्रभारी और राज्य स्टैंडिंग कमेटी के सदस्य रमेश सिंह सेंगर, भाकपा की राज्य सचिव मण्डल की सदस्य कांति मिश्रा, माकपा की जिला सचिव मण्डल के सदस्य प्रवीण सिंह, फारवर्ड ब्लाक के प्रदेशीय नेता उदय नाथ सिंह के नेतृत्व में प्रदर्शन कर सरकार से हस्तक्षेप की मांग की।



नाटक की रीहर्सल करते कलाकार।



सम्मानित की गई विभूतियों के साथ आयोजक और अतिथि।

अमृत विचार

जगदीश नारायण की पुण्यतिथि पर चार विभूतियां सम्मानित

कार्यालय संवाददाता, लखनऊ

अमृत विचार: उत्तर प्रदेश हिन्दी संस्थान के निराला सभागार में समाजसेवी और शिक्षाविद् पंडित जगदीश नारायण मिश्र की पुण्यतिथि पर आदि नगरी लखनपुरी विषय पर व्याख्यान और काव्य गोष्ठी का आयोजन किया गया।

इसमें वरिष्ठ वैज्ञानिक और विज्ञान संचारक डॉ. चंद्र मोहन नोटियाल, क्षेत्रीय समाचार एकांश, आकाशवाणी लखनऊ के प्रमुख सूरज तिवारी को प्रेरक सम्मान 2026 और वरिष्ठ चिकित्सक डॉ. अभिषेक कुमार मिश्रा

व प्रणव अग्निहोत्री को प्रेरक युवा सम्मान 2026 से अलंकृत किया गया। कार्यक्रम में वर्ष 2026 का टेबल कैलेंडर भी जारी किया गया। कार्यक्रम की अध्यक्षता राष्ट्रीय स्वयंसेवक संघ के अखिल भारतीय प्रचारक प्रमुख स्वान्त रंजन ने की।

प्रो. अंबिका प्रसाद तिवारी, राज्य सूचना आयुक्त डॉ. दिलीप अग्निहोत्री, जयप्रकाश चतुर्वेदी, सुमोना पांडे, राजेश राय, रामजी भाई, सर्वेश चंद द्विवेदी ने विचार रखे ज्योति सिक्का, अखिल आनंद, शिल्पी वास्तव और सुष्मिता त्रिपाठी ने कविता पाठ किया। संचालन शरद मिश्र ने किया।



प्रदर्शन में शामिल इंश्योरेंस अधिकारी और कर्मचारी।

अमृत विचार

कैसर संस्थान में कल्याण सिंह को दी गई श्रद्धांजलि

अमृत विचार, लखनऊ: पूर्व मुख्यमंत्री स्व. कल्याण सिंह की 94वीं जयंती पर चक गंजौरिया स्थित कल्याण सिंह सुपर स्पेशलिटी कैसर संस्थान में कार्यक्रम आयोजित किया गया। संस्थान के निदेशक डॉ. एमएलबी भट्ट ने उन्हें श्रद्धांजलि अर्पित करते हुए कहा कि कल्याण सिंह ने हमेशा राष्ट्रसेवा, जनकल्याण और सामाजिक समरसता के लिए काम किया। उन्होंने बताया कि 1991 में प्रदेश की बागडोर संभालते हुए उन्होंने शिक्षा व्यवस्था में सुधार किए, युवाओं के लिए रोजगार के अवसर बढ़ाए और गरीबों, किसानों और महिलाओं को सरकारी योजनाओं का लाभ दिलाने के लिए कदम उठाए। सीएमएस डॉ. विजेन्द्र, चिकित्सा अधीक्षक डॉ. वरुण विजय, कुलसचिव डॉ. आयुष लोहिया सहित कई वरिष्ठ चिकित्सक और कर्मचारी उपस्थित रहे।



कार्यक्रम में शामिल महिलाएं और छात्राएं।

कैसर से बचाव की जानकारी दी

अमृत विचार, लखनऊ : रूनी वेलफेयर फाउंडेशन ने अलीगंज स्थित आदर्श पूर्वी प्रतीक्षा प्रशिक्षण केंद्र में छात्राओं के लिए कैसर जागरूकता और सेनेटरी पैड वितरण कार्यक्रम आयोजित किया। कार्यक्रम में संस्थापिका नीलु सुमेदा त्रिवेदी ने स्तन कैंसर, सर्वाइकल कैंसर, एचपीवी वैकसीन, एनीमिया और जीवनशैली सुधार के महत्व पर जानकारी दी। किशोरियों और महिलाओं को सेनेटरी पैड किट वितरित कर मासिक धर्म स्वच्छता की जानकारी दी। 120 छात्राओं और महिला स्टाफ ने भाग लिया। नीलु सुमेदा त्रिवेदी ने कहा कि महिलाओं का स्वास्थ्य ही परिवार और समाज की सशक्त नींव है।

नाटक ब्लैक होल का मंचन 8 को

अमृत विचार, लखनऊ : सामाजिक नाटक ब्लैक होल का मंचन 8 जनवरी को राय उमानाथ बली प्रेक्षागृह में किया जाएगा। वर्तमान संदर्भों को रेखांकित करता यह नाटक रामकिशोर नाग का लिखा हुआ है। बिम्ब सांस्कृतिक समिति के कलाकार महर्षि कपूर के निर्देशन में बुधवार को शाम 7 बजे आत्मकेंद्रित संस्कृति और मानवीयता के बदलते जा रहे मानदंडों को नाटक ब्लैक होल के जरिये प्रस्तुत किया जाएगा।

सिटी ब्रीफ

लविवि में प्राणि विज्ञान की कक्षाएं प्रारंभ

अमृत विचार, लखनऊ : लखनऊ विश्वविद्यालय के जन्तु विज्ञान विभाग में अध्ययनरत विद्यार्थियों के लिए स्नातक चतुर्थ एवं षष्ठम सेमेस्टर की कक्षाएं आज से आरंभ कर दी गई हैं। इसके साथ ही परास्नातक (पीजी) चतुर्थ सेमेस्टर की कक्षाएं भी 6 जनवरी से नियमित रूप से शुरू की जाएंगी। विभाग की ओर से संबंधित महाविद्यालयों और शिक्षकों से अनुरोध किया गया है कि वे अपने-अपने स्तर से विद्यार्थियों को समय पर इस जानकारी से अवगत कराएं, ताकि कक्षाओं का संचालन सुचारु रूप से किया जा सके।

लविवि में चयन ट्रायल होगा कल

अमृत विचार, लखनऊ : लखनऊ विश्वविद्यालय की पुरुष एवं महिला बैडमिंटन टीम के चयन के लिए ट्रायल का आयोजन किया जा रहा है। चयनित खिलाड़ी सत्र 2025-26 में होने वाली नॉर्थ जोन ऑल इंडिया इंटर यूनिवर्सिटी प्रतियोगिताओं में विश्वविद्यालय का प्रतिनिधित्व करेंगे। ट्रायल का आयोजन पारांजो पेंवेलियन ग्राउंड, लखनऊ विश्वविद्यालय में किया जाएगा। जिसके लिए छात्र-छात्राओं को आज शाम तक आवेदन करना होगा।

प्रतियोगिता में विद्यार्थियों ने दिखाई प्रतिभा

अमृत विचार, लखनऊ : देश की प्रथम महिला शिक्षिका सावित्रीबाई फुले की जयंती के अवसर पर बाल निकुंज गवर्नर एकेडमी, अलीगंज में ऑनलाइन निबंध प्रतियोगिता का आयोजन किया गया। प्रतियोगिता में कक्षा 3 से 11 तक के छात्रों ने भाग लिया। प्रतिभागियों ने अपने निबंधों में सुंदर और प्रभावशाली भाषा का प्रयोग किया। कक्षा 11 से अंजली शर्मा, कक्षा 9 से दिव्यांशी शर्मा, कक्षा 8 से सुफियान सहित अन्य विजेताओं ने प्रथम स्थान प्राप्त किया। द्वितीय और तृतीय स्थान पाने वाले प्रतिभागियों ने भी उत्कृष्ट लेखन कौशल का प्रदर्शन किया। स्कूल प्रशासन ने प्रतियोगिता को बच्चों में सृजनात्मकता और अभिव्यक्ति क्षमता को बढ़ावा देने वाला कार्यक्रम बताया।

बच्चों को चरित्रवान भी बनाएं : भारती गांधी

अमृत विचार, लखनऊ : सिटी मोन्टेसरी स्कूल, प्रधान कार्यालय के सभागार में आयोजित प्रार्थना सभा में बालते हुए सी.एम.एस. संस्थापिका-निदेशिका डॉ. भारती गांधी ने शिक्षकों व अभिभावकों का आह्वान किया कि बच्चों को शिक्षित करने के साथ चरित्रवान भी बनायें। उत्कृष्ट शिक्षा एवं उच्च जीवन मूल्यों से भरपूर भावी पीढ़ी ही समाज के रचनात्मक उद्यमान में महती भूमिका निभायेगी। प्रार्थना सभा में विभिन्न धर्मों के अनुयायी शामिल हुए और परमपिता परमेश्वर की शिक्षाओं का सस्वर गुणगान किया। प्रार्थना सभा का शुभारम्भ गायत्री मंत्र से हुआ। इस अवसर पर सभी ने मिलकर एक बहुत ही प्यारा भजन 'ये सब जमीन है मेरी ये आसमान है मेरा ...' गाया।



लखनऊ में तीन दिन बाद धूप निकलने पर प्राणि उद्यान में बाल ट्रेन की सवारी करते लोग।

अमृत विचार

अंडर-12 खिलाड़ियों को संवारेगे शहर के दिग्गज क्रिकेटर

अमृत विचार , लखनऊ: क्रिकेट एसोसिएशन लखनऊ (सीएल) की देखरेख में अंडर-12 क्रिकेट खिलाड़ियों के लिए दो दिवसीय विशेष प्रशिक्षण कैंप का आयोजन 19 जनवरी से किया जाएगा। इस कैंप का उद्देश्य उभरती हुई प्रतिभाओं को तकनीकी रूप से मजबूत बनाना और उन्हें अनुभवी खिलाड़ियों के मार्गदर्शन का लाभ देना है। कैंप में चुने गए खिलाड़ियों को शहर के दिग्गज और अनुभवी क्रिकेटरों से प्रशिक्षण मिलेगा। इनमें पूर्व अंतरराष्ट्रीय खिलाड़ी ज्ञानेंद्र पाण्डेय, पूर्व रणजी खिलाड़ी युसूफ अली खान, अक्षदीप नाथ, अभिनव दीक्षित, अंतरराष्ट्रीय खिलाड़ी विप्रज निगम तथा नमन तिवारी शामिल हैं। ये सभी खिलाड़ी बल्लेबाजी, गेंदबाजी, फील्डिंग और खेल की बारीकियों से जुड़ी अहम टिप्स देंगे।



हेमवती नंदन बहुगुणा मेमोरियल फुटबॉल टूर्नामेंट में विजेता टीम टेबट्रो क्लब के खिलाड़ी।

अमृत विचार

उत्कर्ष, आदित्य के गोल से टेबट्रो क्लब चैंपियन

आठवें हेमवती नंदन बहुगुणा मेमोरियल फुटबॉल टूर्नामेंट के फाइनल में फाल्कंस को 2-0 से हराया

- **प्लेयर ऑफ द टूर्नामेंट का सम्मान उत्कर्ष शुक्ला को, सर्वश्रेष्ठ गोलकीपर अभिषेक रावत**
- **तारिक सर्वश्रेष्ठ डिफेंडर और विज्ञान बने सर्वशेष्ठ मिडफील्डर**

कार्यालय संवाददाता, लखनऊ

अमृत विचार : उत्कर्ष और आदित्य के शानदार प्रदर्शन के चलते टेबट्रो क्लब ने आठवें हेमवती नंदन बहुगुणा मेमोरियल फुटबॉल टूर्नामेंट का खिताब अपने नाम कर लिया। सोमवार को कैंट स्थित दिलकुशा मैदान पर खेले गए फाइनल मुकाबले में टेबट्रो क्लब ने लखनऊ फॉल्कंस को 2-0 से पराजित कर विजेता बनने में कामयाबी हासिल की।

फाइनल मुकाबले की शुरुआत से ही टेबट्रो क्लब के खिलाड़ियों ने



उपविजेता टीम लखनऊ फॉल्कंस के साथ आयोजक मंडल के सदस्य।

अमृत विचार

आक्रामक खेल दिखाया। खेल के चौथे मिनट में उत्कर्ष ने बेहतरीन स्किल का परिचय देते हुए लखनऊ फॉल्कंस की मजबूत डिफेंस को भेदकर पहला गोल किया। इस शुरुआती बढ़त के बाद टेबट्रो ने लगातार दबाव बनाए रखा और

महज चार मिनट बाद आदित्य ने साथी खिलाड़ी के सटीक पास को गोल में बदलकर टीम को 2-0 की निर्णायक बढ़त दिलाई। दो गोल से पिछड़ने के बाद लखनऊ फॉल्कंस ने अपनी रणनीति में बदलाव करते हुए हमलों की रफ्तार तेज की,

लेकिन टेबट्रो क्लब की मजबूत डिफेंस के सामने वे सफल नहीं हो सके।

दूसरे हाफ में भी टेबट्रो ने आक्रामक रुख अपनाया, हालांकि इस बार लखनऊ फॉल्कंस की सजग रक्षापंक्ति ने कोई गोल

ट्रेन की चपेट में आने से चतुर्थश्रेणी कर्मचारी की मौत

अमृत विचार, लखनऊ: तालकटोरा के राजाजीपुरम में ट्रेन की चपेट में आने से समाज कल्याण विभाग के चतुर्थ श्रेणी कर्मचारी कपिल मिश्रा (45) की मौत हो गई। वह टूटी दीवार की ब्लॉक के पास सोमवार को रेलवे ट्रैक पार कर रहे थे। उसी समय ट्रेन के चपेट में आ गये। राजाजीपुरम एफ ब्लॉक निवासी कपिल मिश्रा समाज कल्याण विभाग के चतुर्थ श्रेणी कर्मचारी के पद पर कार्यरत हैं। आज सुबह किसी काम से कपिल राजाजीपुरम डी ब्लॉक टूटी दीवार के पास रेलवे ट्रैक पार कर रहा था। ट्रैक पार करते समय कपिल ट्रेन की चपेट में आ गए। ट्रेन की चपेट में आने से कपिल की मौके पर मौत हो गई।

अब कक्षा चार से एनसीईआरटी पुस्तकें पढ़ेंगे प्राथमिक के बच्चे

अमृत विचार, लखनऊ: प्राथमिक विद्यालयों में सत्र 2026-27 से कक्षा चार के बच्चों को भी एनसीईआरटी की पुस्तकें पढ़ाई जाएंगी। समय से पुस्तकें उपलब्ध कराने के लिए विभाग ने पहले से तैयारी कर ली है और पुस्तकें छापने का आर्डर दे दिया गया है।

सत्र 2026-27 के लिए प्राथमिक शिक्षा विभाग ने अभी से रणनीति बनाकर काम शुरू कर दिया है ताकि छपाई के बाद आपूर्ति के साथ

ही वितरण भी तुरंत शुरू किया जा सके। इस साल से कक्षा 4 में भी एनसीईआरटी की किताबें लागू की जा रही हैं। पिछले सत्र में कक्षा 1 से 3 की किताबें विद्यालयों में देरी से पहुंची थीं। इसे ध्यान में रखते हुए नए सत्र के आरंभ होने से पहले ही तैयारी शुरू कर दी गई है ताकि बच्चों को समय पर पुस्तकें उपलब्ध कराई जा सकें। इसके अलावा संबंधित एजेंसियों को निर्देश दिया जाएगा कि वे विद्यालयों तक समय से पुस्तकें पहुंचाएं।

लखनऊ बालिका हॉकी टीम के गठन के लिए ट्रायल आज

अमृत विचार, लखनऊ : खेल विभाग की देखरेख में प्रदेश स्तरीय समन्वय सब जूनियर बालिका हॉकी प्रतियोगिता का आयोजन 7 से 12 जनवरी तक मेरठ में किया जाएगा। प्रतियोगिता में भाग लेने वाली लखनऊ बालिका हॉकी टीम के गठन हेतु चयन ट्रायल मंगलवार को आयोजित किए जाएंगे। क्षेत्रीय क्रीड़ा अधिकारी अतुल सिन्हा ने बताया कि चयन ट्रायल गोमती नगर स्थित विजयंत खंड मिनी स्टेडियम के पद्मश्री मो. शाहिद हॉकी स्टेडियम में होगा। जिला और मंडल स्तर के ट्रायल एक ही दिन में आयोजित कराए जाएंगे। ट्रायल की प्रक्रिया हॉकी प्रशिक्षक रजनीश मिश्रा, जिला लखनऊ हॉकी संघ के सचिव अविनाश श्रीवास्तव के साथ खेले इंडिया के हॉकी प्रशिक्षक ऋषि कुमार की मौजूदगी में कराई जाएगी। चयन ट्रायल में वही खिलाड़ी भाग ले सकेंगी, जिनका जन्म एक जनवरी 2010 या उसके बाद हुआ हो।

सिटी डायरी



गोल्ड मेडल विजेता छात्र।

इंटरनेशनल जीके ओलम्पियाड में सीएमएस छात्र को गोल्ड

अमृत विचार, लखनऊ : सिटी मोन्टेसरी स्कूल, अलीगंज द्वितीय कैम्पस के कक्षा-8 के छात्र अर्णव पाण्डेय ने इंटरनेशनल जीके ओलम्पियाड में गोल्ड मेडल अर्जित किया है। ओलम्पियाड का आयोजन यूनिक्स ओलम्पियाड, हरियाणा के तत्वावधान में किया गया। हेड, कम्प्युनिक्शनस् ऋषि खन्ना ने बताया कि इस जनरल नॉलेज ओलम्पियाड में भारत समेत कई देशों के छात्रों ने प्रतिभाग किया एवं कड़ी प्रतिस्पर्धा के बीच सी.एम.एस. के इस प्रतिभाशाली छात्र ने विभिन्न विषयों के उत्कृष्ट ज्ञान, देश-दुनिया की नवीनतम जानकारीयों, ताकिक क्षमता एवं मेधात्व का शानदार उद्वहरण प्रस्तुत करते हुए गोल्ड मेडल अर्जित किया है।



समझौता ज्ञापन दिखाते कुलपति प्रो. अजय तनेजा व अन्य।



पोस्टर का विमोचन करते कुलपति प्रो. आरके मित्तल व अन्य।

भाषा विवि ने किया शैक्षणिक समझौता

अमृत विचार, लखनऊ : भाषा विवि विद्यालय ने उच्च शिक्षा, शोध एवं अकादमिक सहयोग को सुदृढ़ करने के लिए आगरा स्थित बीबीएयू व आजमगढ़ की महाराजा सुहेलदेव राज्य विवि के साथ समझौता ज्ञापन पर हस्ताक्षर किए हैं। इस एमओयू के अंतर्गत शिक्षण, शोध, फैकल्टी एवं छात्र आदान-प्रदान, संयुक्त शोध परियोजनाएं, सेमिनार में आपसी सहयोग किया जाएगा। इस अवसर पर भाषा विवि के कुलपति प्रोफेसर अजय तनेजा ने कहा कि शैक्षणिक संस्थानों के बीच सहयोग से ज्ञान, शोध और नवाचार को नई दिशा मिलती है। एमओयू हस्ताक्षर कार्यक्रम के दौरान आजमगढ़ की महाराजा सुहेलदेव राज्य विवि के कुलपति प्रोफेसर संजीव कुमार तथा आगरा की डॉ. भीमराव आंबेडकर विवि की कुलपति प्रोफेसर आशु रानी भी उपस्थित रही।



महापौर से पुष्पगुच्छ देते संयुक्त उद्योग व्यापार मंडल महिला मोर्चा के पदाधिकारी।

सीएसआर खर्च जरूरी लेकिन तरीका सही हो

कार्यालय संवाददाता, लखनऊ

अमृत विचार : भारतीय प्रबंधन संस्थान (आईआईएम) के अध्यक्षन में खुलासा हुआ है कि कंपनियों द्वारा किया जाने वाला अनिवार्य कॉरपोरेट सोशल रिसपॉन्सिबिलिटी (सीएसआर) खर्च हमेशा कंपनियों के लिए फायदेमंद नहीं होता। कई मामलों में यह खर्च कंपनियों के लिए शेरय बाजार से पैसा जुटाना महंगा बना देता है। यह शोध आईआईएम लखनऊ के वित्त एवं लेखांकन विभाग के प्रोफेसर डॉ. शोषादेव साहू और उनकी शोध छात्रा डॉ. सुकन्या वाधवा ने किया है। इस अध्ययन को अंतरराष्ट्रीय स्तर पर मान्यता प्राप्त जर्नल ऑफ अकाउंटिंग इन इमरजेंसी इकोनॉमिक्स में प्रकाशित किया गया है।

देश में कंपनी अधिनियम 2013 के तहत बड़ी कंपनियों को अपने मुनाफे का एक हिस्सा सामाजिक कार्यों पर खर्च करना जरूरी है। इसे कॉरपोरेट सोशल रिसपॉन्सिबिलिटी कहते हैं। इसमें शिक्षा, स्वास्थ्य, स्वच्छता और गरीबी उन्मूलन जैसे कार्य शामिल हैं। इसका उद्देश्य है कि कॉरपोरेट कंपनियां समाज के कमजोर वर्गों के विकास में योगदान दें। शोधकर्ताओं ने वर्ष 2014 से 2020 के बीच 484 भारतीय कंपनियों के आंकड़ों का अध्ययन किया। ये सभी कंपनियां गरीबी कम करने से जुड़े सीएसआर कार्यक्रमों पर खर्च कर रही थीं। अध्ययन का मकसद यह समझना था कि निवेशक इस तरह के अनिवार्य खर्च को कैसे देखते हैं और इसका कंपनियों की वित्तीय स्थिति पर क्या असर पड़ता है।

अध्ययन में पाया गया कि जब सीएसआर खर्च अनिवार्य होता है, तो कई निवेशक इसे कंपनी की मजबूरी मानते हैं, न कि उसकी इच्छा। ऐसे में निवेशक मानते हैं कि कंपनी का पैसा ऐसे कार्यों में जा रहा है, जिससे सीधे मुनाफा नहीं होगा। इसी वजह से वे निवेश के बदले ज्यादा रिटर्न की मांग करते हैं। इसका सीधा असर यह होता है कि कंपनियों की कॉस्ट ऑफ इक्विटी यानी शेरय बाजार से पूंजी जुटाने की लागत बढ़ जाती है।

- **आईआईएम लखनऊ के शोधकर्ताओं ने इक्विटी पर निष्कर्ष दिए**
- **484 भारतीय कंपनियों के आंकड़ों का शोधकर्ताओं ने अध्ययन किया**

अगर कंपनियां सिर्फ कानून का पालन करने के लिए सीएसआर करेंगी, तो

निवेशक इसे बोझ समझेंगे। लेकिन अगर कंपनियां ईमानदारी से समाज के लिए काम करें और सीएसआर को अपने व्यापार से जोड़ें तो इससे कंपनी और समाज दोनों को फायदा होगा।"

—प्रो. शोषादेव साहू, आईआईएम, लखनऊ

तो कई निवेशक इसे कंपनी की मजबूरी मानते हैं, न कि उसकी इच्छा। ऐसे में निवेशक मानते हैं कि कंपनी का पैसा ऐसे कार्यों में जा रहा है, जिससे सीधे मुनाफा नहीं होगा। इसी वजह से वे निवेश के बदले ज्यादा रिटर्न की मांग करते हैं। इसका सीधा असर यह होता है कि कंपनियों की कॉस्ट ऑफ इक्विटी यानी शेरय बाजार से पूंजी जुटाने की लागत बढ़ जाती है।

अध्ययन में यह तथ्य सामने आया: यह असर हर क्षेत्र में समान नहीं है।

उद्योग और निर्माण क्षेत्र की कंपनियों में सीएसआर खर्च से निवेशकों की चिंता बढ़ी। सेवा क्षेत्र की कंपनियों, जैसे आईटी, बैंकिंग, कंसल्टेंसी और अन्य सेवाओं से जुड़ी कंपनियों में सीएसआर खर्च को सकारात्मक रूप से देखा गया। कारण यह है कि सेवा क्षेत्र की कंपनियों की छवि, भरोसा और ब्रांड वैल्यू पर सीएसआर का सीधा असर पड़ता है। इसलिए निवेशक वहां इसे अच्छा संकेत मानते हैं।